

## कारे-कारे बादल

अशोक कुमार ढोरिया\*

कारे-कारे आ रे बादल  
झूम-झूम के गा रे बादल।

बरसें बूँदें छन-छन छैया  
भर जाएँ सब ताल तलैया  
पीपल बरगद झूम उठे सब  
गायें कोयल कहीं पपैया  
उनसे भी बतला रे बादल  
झूम-झूम के गा रे बादल।

झूम उठें गेहूँ की बाली  
कहीं झुकी सरसों की डाली  
महक उठे कहीं पालक धनिया  
चहक रही फूलों पे लाली  
बरस-बरस महका रे बादल  
झूम-झूम के गा रे बादल।

कहीं पर झींगुर तान लगायें  
कहीं मेंढक टर्-टर् टर्रायें  
तिलचट्टों की फौज चले कहीं  
कहीं पतंगे भी मंडरायें  
यूँ ही तू मंडरा रे बादल  
झूम-झूम के गा रे बादल।

\*प्राथमिक शिक्षक, राजकीय प्राथमिक विद्यालय, तुम्बाहेड़ी (झज्जर), हरियाणा